

॥ श्रीरस्तु ॥  
॥ श्रीकाळिकासहस्रनामस्तोत्रम् ॥

कथितोऽयं महामन्त्रः सर्वमन्त्रोत्तमोत्तमः । यमासाद्य मया  
प्राप्तमैश्वर्यपदमुत्तमम् ॥ १ ॥ संयुक्तः परया भक्त्या यथोक्तविधिना  
भवान् । कुरुता मर्चनं देव्या लौलोक्य विजिगीषया ॥ २ ॥

परशुराम उवाच—

प्रसन्नो यदि मे देव परमेशः पुरातनः । रहस्यं परया देव्याः  
कृपया कथय प्रभो ॥ ३ ॥ यथार्चनं विना होमं विना न्यासं विना

बलिम् । विना गन्धं विना पुष्पं विना नित्योदितक्रियाम् ॥ ४ ॥  
प्राणायामं विना ध्यानं विना भूतविशोधनं । विना जाप्यं विनादानं  
विनाकाळी प्रसीदति ॥ ५ ॥

श्रीशङ्कर उवाच—

पृष्ठं त्वयोत्तमं प्राज्ञ भृगुवंशविवर्धनम् । भक्तानामपि भक्तोऽसि  
त्वमेवं साधयिष्यसि ॥ ६ ॥ देवीं दानवकोटिघ्नीं लीलया रुधिरप्रियाम् ।  
सदा स्तोत्रप्रियामुग्रां कामकौतुकलालसाम् ॥ ७ ॥ सर्वदानन्दहृदयां  
वासव्यासक्तमानसाम् । माध्वीकमत्स्यमांसादिरागिणीं रुधिरप्रियाम् ॥

८ ॥ इमशानवासिनीं प्रेतगणनृत्यमहोत्सवाम् । योगप्रभां योगिनींशां  
योगीन्द्रहृदये स्थिताम् ॥ ९ ॥ तामुग्रकाळिकां राम प्रसादयितुं मर्हसि ।  
तस्याः स्तोत्रं महापुण्यं स्वयं काळ्या प्रकाशितम् ॥ १० ॥ तव  
तत्कथयिष्यामि श्रुत्वा वत्सावधारय । गोपनीयं प्रयत्नेन पठनीयं  
परात्परम् ॥ ११ ॥ यस्यैककालपठनात्सर्वे विघ्नाः समाकुलाः ।  
नश्यन्ति दहने दीपे पतङ्गा इव सर्वतः ॥ १२ ॥ गद्यपद्यमयी वाणी तस्य  
गङ्गाप्रवाहवत् । तस्य दर्शना मात्रेण वादिनो निष्प्रभा मताः ॥ १३ ॥  
राजानोऽपि च दासत्वं भजन्ति च परे जनाः । तस्य हस्ते सर्वैवास्ति  
सर्वसिद्धिर्न संशयः ॥ १४ ॥ निशीथे मुक्तये शंभु नम्रः शक्तिसमन्वितः ।  
मनसा चिन्तये त्काळीं महाकालीति लालिताम् ॥ १५ ॥ पठेत्सहस्र-

## श्रीकालिकासहस्रनामस्तोत्रम्

६

नामाख्यं स्तोत्रं मोक्षस्य साधनम् । प्रसन्ना कालिका तस्य पुत्रत्वे-  
नानुकम्पते ॥ १६ ॥ वेधा ब्रह्मास्मृते ब्रह्म कुसुमैः पूजिता पुरी ।  
प्रसीदति तथा काली यथानेन प्रसीदति ॥ १७ ॥

अस्य सहस्रनामस्तोत्रस्य महाकालभैरवऋषिः अनुष्टुप्छन्दः  
श्मशानकालिका देवता प्रसादासिद्ध्यर्थे जपे विनियोगः ॥

ओं ॥ श्मशानकालिका काली भद्रकाली कपालिनी । गुह्यकाली  
महाकाली कुरुकुल्या विरोधिनी ॥ १८ ॥ कालिका कालरात्रिश्च  
महाकालनितम्बिनी । कालभैरवभार्या च कुलवर्त्मप्रकाशिनी ॥ १९ ॥

कामदा कामिनी काम्या कामनीयसुभाविनी । कस्तूरी रसनीलाङ्गी  
कुञ्जेश्वरगामिनी ॥ २० ॥ ककारवर्णसर्वाङ्गी कामिनी कामसुन्दरी ।  
कामार्ता कामरूप च कामधेनुः कलावती ॥ २१ ॥ कान्ता कामस्वरूपा  
च कामाख्या कुरुपालिनी । कुलीना कुलवत्यम्बा दुर्गा दुर्गाति-  
नाशिनी ॥ २२ ॥ कौमारी कुलजा कृष्णा कृष्णदेहा कुशोदरी ।  
कृशाङ्गी कुलिशाङ्गी च क्रींकारी कमला कला ॥ २३ ॥ करालास्या  
कराली च कुलकांक्षऽपराजिता । उग्रा चोमप्रभा दीप्ता विप्रचित्ता  
महाबला ॥ २४ ॥ गेला घना बलाका च मात्रामुद्रापिताऽसिता ।  
ब्राह्मी नारायणी भद्रा भुवद्रा भक्तवत्सला ॥ २५ ॥ माहेश्वरी च  
चामुण्डा वाराही नारासिंहिका । वज्राङ्गी वज्रकंकाली नृमुण्डस्रग्विणी

शिवा ॥ २६ ॥ मालिनी नरमुण्डाली गलद्रक्तविभूषणा । रक्तचन्दन-  
सिक्ताङ्गी सिन्दूरारुणमस्तका ॥ २७ ॥ घोररूपा घारेदंष्ट्रा  
घोराघोरतरा शुभ । महादंष्ट्रा महामाया सुदती युगदन्तुरा  
॥ २८ ॥ सुलोचना विरूपाक्षी विशालाक्षी त्रिलोचना । शारदेन्दु  
प्रसन्नास्या स्फुरत्स्मेरांबुजेक्षणा ॥ २९ ॥ अट्टहास  
प्रसन्नास्या स्मेखक्ता सुभाषिणी । प्रसन्नपद्मवदनास्मितास्याप्रिय-  
भाषिणी ॥ ३० ॥ कोटराक्षी कुलश्रेष्ठा महती बहुभाषिणी । सुमतिः  
कुमतिश्चण्डा चण्डमुंडातिवेगिनी ॥ प्रचण्डा चण्डिकाचण्डी चर्चिका

चण्डवेगिनी । सुकेशी मुक्तकेशी च दीर्घकेशी महत्कचा ॥ प्रेतदेहा कर्णपूरा  
प्रेतप्राणिसुमेखला । प्रेतासना प्रियप्रेता प्रेतभूमिकृतालया ॥ ३३ ॥  
श्मशानवासिनी पुण्या पुण्यदा कुलपण्डिता । पुण्यालया पुण्यदेहा  
पुण्यश्लोकी च पावनी ॥ ३४ ॥ पुत्रा पवित्रा परमा पुरा पुण्य-  
विभूषणा । पुण्यनाम्नी भीतिहरा वरदा खड्गपाणिनी ॥ ३५ ॥  
नृमुण्डहस्तशस्ता च छिन्नमस्ता सुनासिका । दक्षिणा श्यामला  
श्यामा शान्ता पीनोज्ञतस्तनी ॥ ३६ ॥ दिगंबरा घोररावा सूक्तान्ता  
रक्तवाहिनी । घोररावा शिवा खड्गा विशङ्का मदनातुरा ॥ ३७ ॥ मत्ता  
प्रमत्ता प्रमदा सुधासिन्धुनिवासिनी । अतिमत्ता महामत्ता सर्वाकर्षण-



कारिणी ॥ ३८ ॥ गीतप्रिया वाचरता प्रेतनृत्यपरायणा । चतुर्भुजा  
दशभुजा अष्टादशभुजा तथा ॥ ३९ ॥ कात्यायनी जगन्माता जगती  
परमेश्वरी । जगद्वन्दु जगद्धात्री जगदानन्दकारिणी ॥ ४० ॥ जगन्मयी  
हैभवती महामाया महामहा । नागयज्ञोपवीताङ्गी नागिनी नागशायिनी  
॥ ४१ ॥ नागकन्या देवकन्या गन्धर्वी किन्नरेश्वरी । मोहरात्रि-  
महारात्रि दारुणा भासुरांवरा ॥ ४२ ॥ विद्याधरी वसुमती यक्षिणी  
योगिनी जरा । राक्षसी डाकिनी वेदमयी वेदविभूषणा ॥ ४३ ॥  
श्रुतिः स्मृतिः महाविद्या गुह्यविद्या पुरातनी । चिन्त्या ऽचित्या सुधा

स्वाहा निद्रा तन्द्रा च पार्वती ॥ ४४ ॥ अपर्णा निश्चला लोला  
सर्वविद्या तपस्विनी । गङ्गा काशी शची सीता सती सत्य-  
परायणा ॥ ४५ ॥ नीतिः स्तुनीति स्तुरुचिः स्तुष्टिः पुष्टिः धृतिः क्षमा ।  
वाणी बुद्धिः महालक्ष्मी लक्ष्मीर्नीलसरस्वती ॥ ४६ ॥ स्रोतस्वती सरस्वती  
मातङ्गी विजया जया । नदी सिन्धुः सर्वमयी तारा शून्यनिवासिनी ॥  
४७ ॥ शुद्धा तरङ्गिणी मेधा लाकिनी बहुरूपिणी । स्थूला सूक्ष्मा  
सूक्ष्मतरा भगवत्यनुरूपिणी ॥ ४८ ॥ परमाणुस्वरूपा च चिदानन्द-  
स्वरूपिणी । सदानन्दमयी सत्या सर्वानन्दस्वरूपिणी ॥ ४९ ॥  
सुनन्दा नन्दिनी स्तुत्या स्तवनीयस्वभाविनी । रङ्गिनी टङ्किनी चित्रा

विचित्रा चित्ररूपिणी ॥ ५० ॥ पद्मा पद्मालया पद्ममुखी पद्मविभूषणा ।  
 डाकिनी शाकिनी क्षान्ता राकिनी रुधिरप्रिया ॥ ५१ ॥ भ्रान्ति-  
 भवानी रुद्राणी मृडानी शत्रुमर्दिनी । उपेन्द्राणी महेन्द्राणी ज्योत्स्ना  
 चन्द्रस्वरूपिणी ॥ ५२ ॥ सूर्यात्मिका रुद्रपत्नी रौद्री स्त्री प्रकृतिः  
 पुमान् । शक्तिर्मुक्तिर्भक्तिर्माता भक्तिर्मुक्तिः पतिव्रता ॥ ५३ ॥  
 सर्वेश्वरी सर्वमाता शर्वाणी हरवल्लभा । सर्वज्ञा सिद्धिदा सिद्धा  
 भव्याभव्या भयापहा ॥ ५४ ॥ कर्त्री हर्त्री पालयित्री शर्वरी तामसी  
 दया । तमिस्रा तामसी स्याष्टुः स्थिरा धीरा तपस्विनी ॥ ५५ ॥

चार्वङ्गी चञ्चला लोलजिह्वा चारुचरित्रिणी । त्रपा त्रपावती लज्जा विलज्जा  
 हरयौवती ॥ ५६ ॥ सत्यवती धर्मानेष्टा श्रेष्ठा निष्ठुरवादिनी । गरिष्ठा  
 दुष्टसंहन्त्री विशिष्टा श्रेयसी घृणा ॥ ५७ ॥ भीमा भयानका  
 भीमनादिनी भीः प्रभावती । वागीश्वरी श्रीर्यभुना यज्ञकर्त्री यजुःप्रिया  
 ॥ ५८ ॥ ऋक्सामाथर्वनिलया रागिणी शोभना सुरा । कलकण्ठी  
 कंबुकण्ठी वेणुवीणाप्ररायणा ॥ ५९ ॥ वंशिनी वैष्णवी स्वच्छा धात्री  
 त्रिजगतीश्वरी । मधुमती कुण्डलिनी ऋद्धिः हुद्धिः ह्युचिस्मिता ॥ ६० ॥  
 रंभोर्वशी रती रामा रोहिणी रेवती मघा । शङ्खिनी चक्रिणी  
 कृष्णा गदिनी पद्मिनी तथा ॥ ६१ ॥ शूलिनी परिघास्त्रा

च पाशिनी शारङ्गपाणिनी । पिनाकधारिणी धूम्रा सुरभी वनमालिनी ॥ ६२ ॥ रथिनी समरप्रीता वेगिनी रणपण्डिता । जटिनी वाज्रिणी नीला लावण्यांबुदचन्द्रिका ॥ ६३ ॥ बलिप्रिया सदा पूज्या दैत्येन्द्रमथिनी तथा । महिषासुरसंहर्त्री कामिनी रक्तदन्तिका ॥ ६४ ॥ रक्तपा रुधिराक्ताङ्गी रक्तवर्परधारिणी । रक्तप्रिया मांसरुचिर्वासक्तमानसा ॥ ६५ ॥ गलच्छोगितमुण्डाली कण्ठमाला विभूषणा । शवासना चितान्तस्था माहेशी वृषवाहिनी ॥ ६६ ॥ व्याघ्रत्वगंबरा चीनचैलिनी सिंहवाहिनी । वामदेवी महादेवी गौरी

सर्वज्ञभामिनी ॥ ६७ ॥ बालिका तरुणी वृद्धा वृद्धमाता जरातुरा । सुभ्रू र्विलासिनी ब्रह्मवादिनी ब्राह्मणी सती ॥ ६८ ॥ सुप्रवती चित्रलेखा लोपामुद्रा सुरेश्वरी । अमोघाऽऽन्धती तीक्ष्णा भोगवत्युरागिणी ॥ ६९ ॥ मन्दाकिनी मन्दहासा ज्वाला मुख्यसुरान्तका । मानदा मानिनी मान्या माननीया मदातुरा ॥ ७० ॥ मदिरा मेदुरान्मादा मेध्या साध्या प्रसादिनी । सुमध्यानन्तगुणिनी सर्वलोकोत्तमोत्तमा ॥ ७१ ॥ जयदा जित्वरी जैत्री जयश्री जयशालिनी । सुखदा शुभदा सत्या सभा संशोभकारिणी ॥ ७२ ॥ शिवदूर्ती भूतिमती विभूतिभूषणानना । कौमारी कुलजा कुन्ती कुलक्षी

कुलपालिका ॥ ७३ ॥ कीर्तिर्यशस्विनी भूषा भूषा भूतिपतिप्रिया ।  
सुगुणा निर्गुणाऽधिष्ठा निष्ठा काष्ठा प्रकाशिनी ॥ ७४ ॥ धनिष्ठा  
धनदा धान्या वसुधा सुप्रकाशिनी । उर्वी गुर्वी गुरुश्रेष्ठा  
षड्गुणा त्रिगुणात्मिका ॥ ७५ ॥ राजामाज्ञा महाप्रज्ञा सुगुणा  
निर्गुणात्मिका । महाकुलीना निष्कामा सकामा कामजीवना ॥ ७६ ॥  
कामदेवकला रामाऽभिरामा शिवनर्तकी । चिन्तामणिः कल्पलता  
जाम्बती दीनवत्सला ॥ ७७ ॥ कार्तिकी कृत्तिका कृत्या अयोध्या  
विषमासमा । सुमन्त्रा मन्त्रिणी घूर्णा डादिनी छेशनाशिनी ॥ ७८ ॥

त्रैलोक्यजननी हृष्टा निर्मासामलरूपिणी । तडागनिम्नजठरा  
शुष्कमांसास्थिमालिनी ॥ ७९ ॥ अवन्ती मधुरा हृद्या त्रैलोक्यपावनक्षमा ।  
व्यक्ताऽव्यक्ताऽनेकमूर्ति इशरभी भीमनादिनी ॥ ८० ॥ क्षेमङ्करी  
शाङ्करी च सर्वसम्मोहकारिणी । ऊर्ध्वतेजस्विनी क्षिप्त्रा महातेजस्विनी  
तथा ॥ ८१ ॥ अद्वैता योगिनी पूज्या सुरभी सर्वमङ्गला । सर्व-  
प्रियङ्गरी भोग्या धनिनी पिशिताशना ॥ ८२ ॥ भयङ्करी पापहरा  
निष्कलङ्का वशङ्करी । आशा तृष्णा चन्द्रकला निद्राणा वायुवेगिनी  
॥ ८३ ॥ सहस्रसूर्यसङ्काशा चन्द्रकोटिसप्रभा । निशुम्भशुम्भ-  
संहर्त्री रक्तबीजविनाशिनी ॥ ८४ ॥ मधुकैटभसंहर्त्री महिषासर-



घातिनी । वह्निमंडलमध्यस्था सर्वसत्त्वप्रतिष्ठिता ॥ ८५ ॥  
 सर्वाचारवती सर्वदेवकन्याऽतिदेवता । दक्षकन्या दक्षयज्ञनाशिनी  
 दुर्गतारिणी ॥ ८६ ॥ इज्या पूज्या विभा भूतिः सत्कीर्तिर्ब्रह्म-  
 चारिणी । रंभोरुश्चतुरा राका जयन्ती वरुणा कुहूः ॥ मनस्विनी देव-  
 माता यशस्या ब्रह्मवादिनी । सिद्धिदा वृद्धिदा वृद्धिः सर्वाद्या सर्वदायिनी  
 ॥ ८८ ॥ आधाररूपिणी ध्येया मूलाधारनिवासिनी । आशा प्रज्ञा  
 पूर्णमता श्रन्द्रमुख्यतुकूलिनी ॥ ८९ ॥ बावदूका निम्ननाभि-  
 रसत्यसन्धा दृढव्रता । आन्वीक्षिकी दण्डनीति क्षयी त्रिदिवसुन्दरी

॥ ९० ॥ उवालिनी उवलिनी शैलतनया विंध्यवासिनी । प्रत्यया  
 खेचरी धैर्या तुरीया विमलानुरा ॥ ९१ ॥ प्रगरुभा वारुणी क्षामा  
 दर्शिनी विस्फुलिङ्गिनी । भक्तिः सिद्धिः सदाप्राप्तिः प्रकाम्या महिमा  
 ऽणिमा ॥ ९२ ॥ ईक्षासिद्धिर्वशित्वा च ईशित्वौर्ध्वनिवासिनी ।  
 लविमा चैव सावित्री गायत्री भुवनेश्वरी ॥ ९३ ॥ मनोहरा चिता  
 दिव्या देव्युदारा मनोरमा । पिङ्गला कपिला जिह्वा रसज्ञा रसिका रसा  
 ॥ ९४ ॥ सुपुष्पेडा योगवती गान्धारी नवकान्तका । पाञ्चाली  
 रुक्मिणी राधा राध्या भीमा च राधिका ॥ ९५ ॥ अमृता  
 तुलसीवृन्दा कैटभी कपटेश्वरी । उग्रचण्डेश्वरी वीरजननी

वीरसुन्दरी ॥ ९६ ॥ उग्रतारा यशोदाख्या देवकी देवमानिता ।  
निरञ्जना चित्रदेवी क्रोधिनी कुलदीपिका ॥ ९७ ॥ कुलरागीश्वरी  
ज्वाला मात्रिका द्राविणी द्रवा । योगेश्वरी महामारी भ्रामरी  
विन्दुरूपिणी ॥ ९८ ॥ दूती प्राणेश्वरी गुप्ता बहुला डामरी प्रभा ।  
कुब्जिका ज्ञानिनी ज्येष्ठा भुशुण्डी पकटाकृतिः ॥ ९९ ॥ द्राविणी  
गोपिनी माया-कामबीजेश्वरी प्रिया । शाकम्भरी कोकनदा सुसत्या च  
तिलोत्तमा ॥ १०० ॥ अमयो विक्रमा कूपा सम्यक्छीला त्रिविक्रमा ।  
स्वस्तिर्हव्यवहा प्रीतिरुक्ता धूम्रार्चिरङ्गदा ॥ १०१ ॥ तपिनी तापिनी

विश्वभोगदा धारिणी धरा । त्रिखण्डा रोधिनी वश्या सकला  
शब्दरूपिणी ॥ १०२ ॥ बीजरूपा महामुद्रा वशिनी योगरूपिणी ।  
अनङ्गकुसुमाऽनङ्गमेखलाऽनङ्गरूपिणी ॥ १०३ ॥ अनङ्गमदनाऽनङ्ग-  
रेखाऽनङ्गाकुशेश्वरी । अनङ्गमालिनी कामेश्वरी सार्थसाधिका ॥  
१०४ ॥ सर्वतन्त्रमयी सर्वभोदिन्याऽनन्दरूपिणी । ब्रजेश्वरी च  
जयिनी सर्वदुःखक्षयङ्करी ॥ १०५ ॥ षडङ्गयुक्ता योगयुक्ता  
ज्वालाङ्गमालिनी । दुराशया दुराधरा दुर्जया दुर्गरूपिणी ॥ १०६ ॥  
दुरन्ता दुष्कृतिहरा दुर्ध्वया दुरतिक्रमा । हंसेश्वरी त्रिलोकस्था  
शाकम्भर्यनुरागिणी ॥ १०७ ॥ त्रिकोणविलया नित्या परमावृतरञ्जिता ।

महाविद्येश्वरी श्वेता भेरुण्डा कुलसुन्दरी ॥ १०८ ॥ त्वरिता  
भक्तिसंयुक्ता भक्तिवश्या सनातनी । भक्तानन्दमयी भक्तभाविता  
भक्तशङ्करा ॥ १०९ ॥ सर्वसौन्दर्यनिलया सर्वसौभाग्यशालिनी ।  
सर्वसंभोगभवना सर्वसौख्यानुरूपिणी ॥ ११० ॥ कुमारी पूजनरता  
कुमारी व्रतचारिणी । कुमारी भक्तिसुखिनी कुमारी रूपधारिणी ॥  
१११ ॥ कुमारीपूजकप्रीता कुमारीप्रीतिप्रिया । कुमारीसेवकासङ्गा  
कुमारीसेवकालया ॥ ११२ ॥ आनन्दभैरवी बालाभैरवी वटुभैरवी ।  
इन्दानभैरवी कालभैरवी पुरभैरवी ॥ ११३ ॥ महाभैरवपत्नी च परमानन्द

भैरवी । सुरानन्दभैरवी च उन्मादानन्दभैरवी ॥ ११४ ॥ यज्ञानन्दभैरवी  
च तथा तरुणभैरवी । ज्ञानानन्दभैरवी च अमृतानन्दभैरवी ॥ ११५ ॥  
महाभयङ्करी तीव्रा तीव्रवेगा तरुखिनी । त्रिपुरा परमेशानी सुन्दरी  
पुरसुन्दरी ॥ ११६ ॥ त्रिपुरेशी पञ्चदशी पञ्चमी पुरवातिनी ।  
महासप्तदशी चैव षोडशी त्रिपुरेश्वरी ॥ ११७ ॥ महाङ्कुशस्वरूपा  
च महाचक्रेश्वरी तथा । नवचक्रेश्वरी चक्रेश्वरी त्रिपुरमालिनी ॥ ११८ ॥  
राजचक्रेश्वरी राज्ञी महात्रिपुरसुन्दरी । सिन्दूरपूररुचिरा श्रीमन्त्रिपुर-  
सुन्दरी ॥ ११९ ॥ सर्वाङ्गसुन्दरी रक्ता रक्तवस्त्रोत्तरीयका । यवायावक-  
सिन्दूररक्तचन्दनधारिणी ॥ १२० ॥ यवायावकसिन्दूररक्तचन्दन-

रूपधृक् । चमरीवालकुटिला निर्मला श्यामकोशिनी ॥ १२१ ॥ वज्र-  
मौक्तिकरत्नाढ्य किरीटकुण्डलोज्ज्वला । रत्नकुण्डलसंयुक्ता स्फुरद्गण्ड-  
मनोरमा ॥ १२२ ॥ कुञ्जरेश्वरकुम्भोत्थमुक्तायक्षितनासिका -  
मुक्ता विद्रुममाणिक्य हीराद्यस्तनमण्डला ॥ १२३ ॥ सूर्यकान्तेन्दु-  
कान्ताढ्या स्पर्शाश्मगलभूषणा । बीजपूरस्फुरद्बीजदन्तपङ्क्तिरनुत्तमा ॥  
१२४ ॥ कामकोदण्डका भ्रमभ्रुकटाक्षप्रवर्षिणी । मातङ्गकुम्भवक्षो-  
जा लसत्कनकदक्षिणा ॥ १२५ ॥ मनोज्ञाङ्गुली कर्णा हंसीगति  
विडम्बनी । पद्मरागाङ्गदद्योतदोश्चतुष्कप्रकाशिनी ॥ १२६ ॥ कर्पूरा-

गरुकस्तूरीकुङ्कुमद्रवलेपिता । विचित्ररत्नपृथिवीकल्पशाखितलस्थिता  
॥ १२७ ॥ रत्नदीपस्फुरद्गङ्गासिंहासननिवासिनी । षट्चक्रभेदनकरी  
परमानन्दरूपिणी ॥ १२८ ॥ सहस्रदलपद्मान्ता चन्द्रमण्डलवर्तिनी  
ब्रह्मरूपा शिवक्रोडा नानासुखविलासिनी ॥ १२९ ॥ हरविष्णु-  
विरिञ्चन्द्रप्रह्लादयकसेविता । शिवा शैवा च रुद्राणी तथैव  
शिवनादिनी ॥ १३० ॥ महादेवं प्रिया देवी तथैवानङ्गमेखला ।  
डाकिनी योगिनी चैव तथोपयोगिनी मता ॥ १३१ ॥ माहेश्वरी  
वैष्णवी च भ्रामरी शिवरूपिणी । अलंबुसा भोगवती क्रोधरूपा  
सुमेखला ॥ १३२ ॥ गान्धारी हस्तिजिह्वा च इडाचैव ह्रामङ्करी ।



पिङ्गला दक्षसूत्री च सुषुम्ना चैव गन्धिनी ॥ १३३ ॥ भगात्मिका  
भगाधरा भगेशी भगरूपिणी । लिङ्गाख्या चैव कामेशी त्रिपुरा भैरवी  
रथा ॥ १३४ ॥ लिङ्गगीतिस्सुगीतिश्च लिङ्गस्था लिङ्गरूपधृक् ।  
लिङ्गमाला लिङ्गभवा लिङ्गलिङ्गा च पावकी ॥ १३५ ॥ भगवती  
कौशिकी च प्रेमा चैव प्रियंवदा । गृध्ररूपी शिवा रूपा चक्रेशी  
चक्ररूपधृक् ॥ १३६ ॥ आत्मयोनि ब्रह्मयोनि जगद्योनि रयोनिजा ।  
भगरूपा भगस्थात्री भगिनी भगमालिनी ॥ १३७ ॥ भगात्मिका  
भगाधारा रूपिणी भगशालिनी । लिङ्गाभिधायिनी लिङ्गप्रिया लिङ्ग-

निवासिनी ॥ १३८ ॥ लिङ्गस्था लिङ्गिनी लिङ्गरूपिणी लिङ्गसुन्दरी ।  
लिङ्गगीतिर्महाप्रीतिर्भगगीतिर्महासुखा ॥ १३९ ॥ लिङ्गनाम  
सदानन्दा भगनामसदारतिः । भगनामसदानन्दा लिङ्गनामसदारतिः  
॥ १४० ॥ लिङ्गमालाकराभूषा भगमालाविभूषणा । भगलिङ्गामृत  
घृता भगलिङ्गामृतात्मिका ॥ १४१ ॥ भगलिङ्गार्चनप्रीता भगलिङ्ग-  
स्वरूपिणी । भगलिङ्गस्वरूपा च भगलिङ्गसुखावहा ॥ १४२ ॥  
स्वयम्भूकुसुमप्रीता स्वयम्भूकुसुमार्चिता । स्वयम्भू कुसुमप्राणा स्वयम्भू  
कुसुमोत्थिता ॥ १४३ ॥ स्वयम्भू कुसुमज्ञाता स्वयम्भू पुष्पतर्पिता ।  
स्वयम्भूपुष्पघटिता स्वयम्भूपुष्पधारिणी ॥ १४४ ॥ स्वयम्भूपुष्प-

तिलका स्वयम्भूपुष्पचर्चिता । स्वयम्भूपुष्पनिरता स्वयम्भूकुसुमाग्रहा  
॥ १४५ ॥ स्वयम्भूपुष्पयज्ञाशा स्वयम्भूकुसुमालिका । स्वयम्भू-  
पुष्पनिचिता स्वयम्भूकुसुमप्रिया ॥ १४६ ॥ स्वयम्भूकुसुमादान  
लालसोन्मत्तमानसा । स्वयम्भूकुसुमानन्दलहरी स्निग्धदेहिनी  
॥ १४७ ॥ स्वयम्भूकुसुमाधारा स्वयम्भूकुसुमाकुला । स्वयम्भू-  
पुष्पनिलया स्वयम्भूपुष्पवासिनी ॥ १४८ ॥ स्वयम्भूकुसुमा-  
स्निग्धा स्वयम्भूकुसुमात्मिका । स्वयम्भूपुष्पकरिणी स्वयम्भूपुष्पमालिका  
॥ १४९ ॥ स्वयम्भूकुसुमन्यासा स्वयम्भूकुसुमप्रभा । स्वयम्भू-

कुसुमज्ञाना स्वयम्भूपुष्पभोगिनी ॥ १५० ॥ स्वयम्भूकुसुमौलसा  
स्वयम्भूपुष्पवर्णिनी । स्वयम्भूकुसुमानन्दा स्वयम्भूपुष्पपुष्पिणी ॥ १५१ ॥  
स्वयम्भूकुसुमोत्साहा स्वयम्भूपुष्परूपिणी । स्वयम्भूकुसुमोन्मादा स्वयम्भू-  
पुष्पसुन्दरी ॥ १५२ ॥ स्वयम्भूकुसुमाराध्या स्वयम्भूकुसुमोद्भवा ।  
स्वयम्भूकुसुमन्यग्रा स्वयम्भूपुष्पपूर्णता ॥ १५३ ॥ स्वयम्भूपूजकप्राज्ञा  
स्वयम्भूहोत्रिमात्रिका । स्वयम्भूदातृरक्षित्व स्वयम्भूभक्तभाविका ॥ १५४  
स्वयम्भूकुसुमप्रीता स्वयम्भूपूजकप्रिया । स्वयम्भूवन्दकाधारा स्वयम्भू-  
निन्दकान्तका ॥ १५५ ॥ स्वयम्भूप्रदसर्वस्वा स्वयम्भूप्रदपुत्रिणी -  
स्वयम्भूप्रदसस्मेरा स्वयम्भूतशरीरिणी ॥ १५६ ॥ सर्वलोकोद्भवप्रीत

सर्वकालोद्भवात्मिका । सर्वकालोद्भवोद्भवा सर्वकालोद्भवोद्भवा ॥  
 कुण्डपुष्पसमाप्रीतिः कुण्डपुष्पसमारतिः । कुण्डगोलोद्भवप्रीता  
 कुण्डगोलोद्भवात्मिका ॥ १५८ ॥ स्वयंभूर्वा शिवा शक्ता पाविनी  
 लोकपाविनी । कीर्तिर्यशस्विनी मेधा विमेधा सुरसुन्दरी ॥ १५९ ॥  
 अश्विनी कृतिका पुष्या तेजस्वी चन्द्रमण्डला । सूक्ष्मा सूक्ष्मप्रदा  
 सूक्ष्मासूक्ष्मभयविनाशिनी ॥ १६० ॥ वरदा भयदा चैव मुक्तिवन्ध-  
 विनाशिनी । कामुकी कामदा कामन्ता क्षान्ता कामाख्या कुलसुन्दरी ॥  
 सुखदा दुःखदा मोक्षा मोक्षदार्थप्रकाशिनी । दुष्टादुष्टमती चैव सर्व-

कार्यविनाशिनी ॥ १६२ ॥ शुक्राधारा शुक्ररूपा शुक्रसेन्धुनिवासिनी ।  
 शुक्रालया शुक्रभोगा शुक्रपूजासदारतिः ॥ १६३ ॥ शुक्रपूज्या  
 शुक्रशोमसन्तुष्टा शुक्रवत्सला । शुक्रमूर्तिः शुक्रदेहा शुक्रपू-  
 जकपुत्रिणी ॥ १६४ ॥ शुक्रस्था शुक्रिणी शुक्रसंस्पृहा शुक्रसुन्दरी ।  
 शुक्रस्नाता शुक्रकरी शुक्रसेव्याऽतिशुक्रिणी ॥ महाशुक्रा शुक्रभवा  
 शुक्रवृष्टिविधायिनी । शुक्राभिधेयाशुक्रार्हा शक्रवन्दकवान्दिता ॥ १६६ ॥  
 शुक्रानन्दकरी शुक्रसदानन्दविधायिनी । शुक्रोत्साहा सदा शुक्रपूर्णा ।  
 शुक्रमनोरमा ॥ १६७ ॥ शुक्रपूजकसर्वस्वा शुक्रनिन्दकनाशिनी ।  
 शुक्रात्मिका शुक्रसंपञ्चशुक्राकर्षणकारिणी ॥ १६८ ॥ रक्ताशया

## श्रीकालिकासहस्रनामस्तोत्रम्

३२

रक्तभोगा रक्तपूजासदारतिः । रक्तपूज्या रक्तहोमा रक्तस्था रक्तवत्सला  
॥ १६९ ॥ रक्तपूर्णा रक्तदेहा रक्तपूजकपुत्रिणी । रक्ताख्या रक्तिनी  
रक्तसंप्रदा रक्तसुन्दरी ॥ १७० ॥ रक्ताभिदेहा रक्तार्हा रक्तवन्द-  
कवन्दिता । महारक्ता रक्तभवा रक्तवृष्टिविधायिनी ॥ १७१ ॥  
रक्तस्नाता रक्तप्रीता रक्तसेव्याऽतिरक्तिनी । रक्तानन्दकरी  
रक्तसदानन्दविधायिनी ॥ १७२ ॥ रक्तारक्ता रक्तपूर्णा रक्तसर्व-  
क्षणीरमा । रक्तसेवकसर्वस्वा रक्तनिन्दकनाशिनी ॥ १७३ ॥  
रक्तात्मिका रक्तरूपा रक्ताकर्षणकारिणी । रक्तोत्साहा रक्तव्यम

रक्तपानपशयणा ॥ १७४ ॥ शोणितानन्दजननी कलोलस्निग्धरूपिणी ।  
साधकान्तर्गता देवी पाविनी पापनाशिनी ॥ १७५ ॥ साधूनां  
हृदिसंस्थात्री साधकानन्दकारिणी । साधकानां च जननी साधक-  
प्रियकारिणी ॥ १७६ ॥ साधकप्रचुरानन्दसम्पत्तिमुखदायिनी ।  
साधका साधकप्राणा साधकासक्तमानसा ॥ १७७ ॥ साधकोत्तम-  
सर्वस्वा साधका भक्तरक्ता । साधकानन्दसन्तोषा साधकारिविनाशिनी  
॥ १७८ ॥ आत्मविद्या ब्रह्मविद्या परब्रह्मकुटुम्बिनी । त्रिकूटस्था  
पञ्चकूटा सर्वकूटाशरीरिणी ॥ १७९ ॥ सर्ववर्णमयी वर्णजपमाला-  
विधायिनी । इति श्रीकालिकानाम्नां सहस्रं शिवभाषितम् ॥ १८० ॥



गुह्याद्गुह्यतरं साक्षान्महापातकनाशनम् । पूजाकाले निशीथे च  
सन्ध्योरुभयोरपि ॥ १८१ ॥ लभते गाणपत्यं स यः पठे-  
त्साधकोत्तमः । यः पठेत्पाठयेद्वापि शृणोति श्रावयेदपि ॥ १८२ ॥  
सर्वपापविनिर्मुक्तः स याति कालिकापदं । अद्वयाऽअद्वया वापि यः  
कश्चिन्मानवः पठेत् ॥ १८३ ॥ दुर्गाद्गुह्यतरं तीर्त्वा स याति  
कालिकापदम् । वन्ध्या वा काकवन्ध्या च मृतपुत्रा च याङ्गना ॥ १८४ ॥  
श्रुत्वा स्तोत्रमिदं पुत्रान् लभते चिरजीविनः । यं यं कामयते कामं  
पठन्स्तोत्रमनुत्तमम् ॥ १८५ ॥ देवीवरप्रदानेन तं तं प्राप्नोति

नित्यशः । स्वयम्भूकुसुमैः छुडैः सुगन्धिकुसुमान्वितैः ॥ १८६ ॥  
यवायावकसिन्दूर रक्तचन्दनसंयुतैः । मत्स्यमांसादिभिर्घोरैः मनुभिः  
साज्यपायसैः ॥ १८७ ॥ भक्त्योपनीतैर्मन्त्रेण साधितैः शक्तिभिः  
सह । पञ्चोपचारैर्नैवेद्यैर्बलिभिर्बहुशोणितैः ॥ १८८ ॥ धूपदीपै-  
र्महादेवीं पूजयित्वा मनोहरैः । जप्त्वा महामन्त्रं स्तोत्रं पठेद्भक्ति-  
समन्वितः ॥ १८९ ॥ अनन्यचेताः स्थिरधीर्मुक्तकेशो  
दिगम्बरः । शवारूढश्चितास्थो वा दमशानालयमागतः ॥ १९० ॥  
शून्यालयगतो वापि शय्यास्थो वापि साधकः । स भवेत्कालिकापुत्रो  
इति ख्यातिमुपागतः ॥ १९१ ॥ सर्वविद्यावतां श्रेष्ठो धनेन च

### श्रीकालिकासहस्रनामस्तोत्रम्

३६

घनाधिपः । वायुतुल्यबलो लोके दुर्जयः शत्रुमर्दनः ॥ १९२ ॥  
 सर्वसङ्कटसंतीर्णः सर्वसिद्धिसमन्वितः । मधुमत्या स्वयंदेव्या सेव्य-  
 मानः स्मरोपमः ॥ १९३ ॥ महेश इव योगीन्द्रः सर्वशत्रुपुरस्कृतः ।  
 कालिका कामरूपोऽसौ सर्वाकर्षणकारकः ॥ १९४ ॥ जलसूर्य-  
 न्दुवायूनां स्तम्भको राजवल्लभः । यशस्वी सत्कविर्धीमान् सन्मन्त्री  
 कोकिलस्वरः ॥ १९५ ॥ बहुपुत्रो गजाश्वाना मीश्वरो धार्मिकः  
 कृती । मार्कण्डेय इवाऽयुष्मान् जरापलितवर्जितः ॥ १९६ ॥  
 नवयौवनयुक्तः स्यादपि वर्षसहस्रभाक् । बहु किं कथ्यतां तस्य पठतः

स्तवमुत्तमम् ॥ १९७ ॥ न किञ्चिदुर्लभं लोके यद्यन्मनासि कल्पितम् ।  
 ब्रह्महत्या सुरापानं स्तेयं गुर्वङ्गनागमः ॥ १९८ ॥ सर्वमाशु तरत्येव  
 स्तवस्यास्य प्रसादतः । रजस्वलाभगं पश्यन् जप्त्वा काळीमहामनुम  
 ॥ १९९ ॥ स्तवेनानेन संस्तुत्य साधकः किं न साधयेत् । परदारपरो  
 वापि जप्त्वा मन्त्रं स्तवं पठेत् ॥ २०० ॥ कुबेर इव वित्ताढ्यो  
 जायते मदनोपमः । अष्टोत्तरशतं जप्त्वा योनि मामन्त्र्य भक्तितः  
 ॥ २०१ ॥ सङ्गम्य पठनदस्य सर्वसिद्धेश्वरो भवेत् । दिगम्बरो  
 मुक्तकेशः शय्यास्थो मैथुनी नरः ॥ २०२ ॥ जप्त्वा स्तुत्वा महादेवीं  
 खेचरो जायते चिरान् । शुक्लोत्सरणकाले तु जपपूजापरायणः ॥ २०३ ॥

श्रीकालिकासहस्रनामस्तोत्रम्

३८

इमशानकालिकां स्तुत्वा वाणीवत्सकविर्भवेत् । आलोकयन् चिन्त-  
यन्वा विवक्षां परयोषितम् ॥ २०४ ॥ जप्त्वास्तुत्वा महेशानीं  
सर्वपापात्प्रमुच्यते । सुरतेषु मनुं जप्त्वा स्तुत्वा भगवतीं शिवाम्  
॥ २०५ ॥ सर्वपापैः परित्यक्तो मानवः स्यात्सुरोपमः ।  
कुहूपूर्णेन्दुसंक्रान्त्यां चतुर्दश्यष्टमीषु च ॥ २०६ ॥ नवम्यां मङ्गलादिने-  
पठेत् स्तोत्रं प्रयत्नतः । भौमावास्यानिशीथे च चतुष्पथगतो नरः ॥  
मांसभक्तवर्लिं दद्यात्सदुग्धं मीनशोणितम् । अष्टोत्तरशतं  
जप्त्वा पठेन्नमसहस्रकम् ॥ २०८ ॥ सुदर्शनो भवेदाद्यु सर्व-

गन्धर्वसेवितः । सदा शिवो भवत्येष जन्माशाभ्यासयोगतः ॥ २०९ ॥  
येन केन प्रकारेण लिङ्गस्तुतिपरायणः । स्तम्भयेदखिला-  
न्लोकान् राजानमापि मोहयेत् ॥ २१० ॥ आकर्षयेद्देवकन्यां  
वशये दपि केशवम् । मारयेदखिला न्लोकां नुच्चाटयति शात्रवान् ॥  
नरमार्जारमहिषछागमूषकशोणितैः । सास्थिमांसै रसमधुभिः सामृतैः  
साज्यपायसैः ॥ २१२ ॥ योनिश्चालनतोयेन भगलिङ्गामृतेन च ।  
शुकैः पूजा जपान्ते यो देवीं सन्तर्प्य साधकः ॥ २१३ ॥ सहस्रना-  
मभिर्देवीं स्तौति भक्तिपरायणः । मातेव कालिका यस्य सर्वत्र  
हितकारिणी ॥ २१४ ॥ परनिन्दा परद्रोह परिवादपराय च । खलाय

परतन्त्राय भ्रष्टाय साधकाय च ॥ २१५ ॥ शिवाभक्ताय दुष्टाय  
दूषकाय दुरात्मने । हरिभक्तिविहीनाय परदारपराय च । ॥ २१६ ॥  
पूजाजपविहीनाय स्त्रीसुरानन्दकाय च । न स्तवं दर्शयेद्व्यं  
दर्शयन् शिवहा भवेत् ॥ २१७ ॥ कुलीनाय महच्छाय दुर्गा-  
भक्तिपराय च । वैष्णवाय विशुद्धाय शक्तिभक्ताय मन्त्रिणे ॥ २१८ ॥  
अद्वैतानन्दरूपाय निवेदितपराय च । दद्यात् स्तोत्रं महादेव्याः  
साधकाय तथाऽऽज्ञया ॥ २१९ ॥ गुरुविष्णुमहेशानामभेदेन  
महेश्वरी । समन्तात् भावयेन्मन्त्री महेशो नात्र संशयः ॥ सशक्तः

शिवभक्तश्च स एव वैष्णवोत्तमः । संपूज्य स्तौति यः काली महैतभाव-  
भावहन् ॥ देव्यानन्देन सानन्दो देवीभक्तैकभक्तिमान् । स एव धन्यो  
यस्यार्धे महेशो व्यग्रमानसः ॥ २२२ ॥ कामयित्वा यथाकामं स्तवमेन-  
मुदीरयेत् । सर्वरोगैः परित्यक्तो जायते मदनोपमः ॥ २२३ ॥  
चक्रं वा स्तवमेनं वा धारयेदङ्गसङ्गतम् । विलिख्य  
विधिवत्साधुः स एव कालिकातनुः ॥ २२४ ॥ देव्यै निवेदितं यद्य-  
त्तस्यांशं भक्षयेन्नरः । दिव्यदेहधरो भूत्वा देव्याः पार्श्वचरो भवेत् ॥  
२२५ ॥ नैवेद्यनिन्दकं दृष्ट्वा नृत्यन्ति योगिनीगणाः । रक्तपानोद्यता-  
स्सर्वे मांसास्थिचर्वणोद्यताः ॥ २२६ ॥ तस्मान्निवेदितं देव्यै



दृष्ट्वा श्रुत्वा च मानवः । न निन्देन्मनसा वाचा कुप्रव्याधिपराङ्मुखः  
॥२२७॥ आत्मानङ्कालिकात्मानं भावयन् स्तौति यः शिवाम् । शिवो-  
पमं गुरुं ध्यात्वा स एव श्रीसदाशिवः ॥ २२८ ॥ यस्यालये तिष्ठति  
नूनमेतत् स्तोत्रं भवान्या लिखितं विधिज्ञैः । गोरोचनालक्तककुङ्कुमा-  
क्तकर्पूरसिन्दूरमधुद्रवेण ॥ २२९ ॥ न तत्र चोरस्य भयं न हास्यो न  
वैरिभिर्नाशनिवह्निभीतिः । उत्पातवायोरपि नात्र शङ्का लक्ष्मीः  
स्वयं तत्र वसेदलोला ॥ २३० ॥ स्तोत्रं पठेत्तदनन्तपुण्यं देवीपदाम्भोज-  
परो मनुष्यः । विधानपूजाफलमेव सम्यक् प्राप्नोति सम्पूर्णमनोरथोऽसौ

॥२३१॥ मुक्ताः श्रीचरणारविन्दनिरताः स्वर्गामिनो भोगिनो ब्रह्मो-  
पेन्द्रशिवात्मकार्चनरता लोकेऽपि संलेभिरे । श्रीमच्छङ्करभक्तिपूर्वक-  
महादेवीपदध्यायिनो मुक्तिर्मुक्तिमतिः स्वयं स्तुतिपरा भक्तिः  
करस्थायिनी ॥ २३२ ॥

इति श्रीकालिकाकुलसर्वस्वे हरपरशुरामसंवादो  
श्रीकालिकासहस्रनामस्तोत्रं सम्पूर्णम्